


परिचय 


पिछले अध्याय में हमने गौर किया था कि शासन के विभिन्न स्तरों के बीच सत्ता 
का उर्ध्वाधर बॅटवारा आधुनिक लोकतंत्रों में सत्ता की साझेदारी का एक आम 
रूप है। इस अध्याय में हम सत्ता के बँटवारे के इसी स्वरूप पर विचार करेंगे। 
इसे आमतौर पर संघवाद कहा जाता है। इससे एक ही लोकतांत्रिक व्यवस्था के 
अंदर अलग-अलग इलाकों का साथ रहना और चलना संभव हो पाता है। 
अध्याय के शेष हिस्से में भारत के संघवाद के सिद्धांत और व्यवहार को समझने 
को कोशिश को गई है। संघीय ढाँचे से संबंधित संवैधानिक प्रावधानों पर चर्चा 
के बाद इस अध्याय में संघवाद को मजबूत करने वाली नीतियों और राजनीति 
का विश्लेषण किया जाएगा। अध्याय के आखिर में हम भारतीय संघवाद के नए 
और तीसरे स्तर यानी स्थानीय शासन की चर्चा करेंगे। 

प्रशांत महासागर 


माइक्रोनेशिया 

संघवाद क्‍या हे? 


आइए, एक बार फिर पिछले अध्याय में 
दिए गए बेल्जियम और श्रीलंका के अंतर 
पर गौर करें। आपको याद होगा कि बेल्जियम 
के संविधान में जो प्रमुख बदलाव किए गए 
उनमें केंद्रीय सरकार की शक्ति में कमी 
करना भी एक था और ये अधिकार प्रांतीय 
सरकारों को दिए गए। बेल्जियम में उससे 
पहले से भी प्रांतीय सरकारें थीं। तब भी 
उनकी अपनी भूमिका थी, अपने अधिकार 
थे। पर ये अधिकार उनको केंद्र द्वारा दिए 
गए थे और इन्हें केंद्रीय सरकार वापस भी 
ले सकती थी। सन्‌ ।993 में कुछ बदलाव 
हुए और प्रांतीय सरकारों को कुछ संवैधानिक 
अधिकार दिए गए। इन अधिकारों के लिए 
प्रांतीय सरकारें अब केंद्र पर निर्भर नहीं 
रहीं। इस प्रकार बेल्जियम ने एकात्मक शासन 
को जगह संघीय शासन प्रणाली अपना ली। 
श्रीलंका में व्यावहारिक रूप से अभी भी 
एकात्मक शासन व्यवस्था है जिसमें केंद्रीय 
सरकार के पास ही सारे अधिकार हैं। श्रीलंका 

दक्षिण अफ्रीका 


के तमिल नेता चाहते थे कि देश में सच्चे 
अर्थो में संघीय शासन व्यवस्था कायम हो। 

संघीय शासन व्यवस्था में सर्वोच्च सत्ता 
केद्रीय प्राधिकार और उसकी विभिन्न 
आनुषंगिक इकाइयों के बीच बॅट जाती है। 
आम तौर पर संघीय व्यवस्था में दो स्तर पर 
सरकारें होती हैं। इसमें एक सरकार पूरे देश 
के लिए होती है जिसके जिम्मे राष्ट्रीय 
महत्व के विषय होते हैं। फिर, राज्य या 
प्रांतों के स्तर की सरकारें होती हैं जो शासन 
के दैनंदिन कामकाज को देखती हैं। सत्ता 
के इन दोनों स्तर की सरकारें अपने-अपने 
स्तर पर स्वतंत्र होकर अपना काम करती हैं। 

इस अर्थ में संघीय शासन व्यवस्था 
एकात्मक शासन व्यवस्था से ठीक उलट है। 
एकात्मक व्यवस्था में शासन का एक ही 
स्तर होता है और बाकी इकाइयाँ उसके 
अधीन होकर काम करती हैं। इसमें केंद्रीय 
सरकार प्रातीय या स्थानीय सरकारों को 
आदेश दे सकती है। पर. संघीय व्यवस्था में 

> ग्रोत : मांट्रियल और किंग्स्टन, हैंडबुक ऑव फेडरल कट्रीज 2002, मैक्गिल-क्वींस यूनिवर्सिटी प्रेस 2002 


हालाँकि दुनिया के 793 देशों में से केवल 25 में संघीय शासन व्यवस्था है लेकिन इन देशों में दुनिया की 40 प्रतिशत जनसख्या रहती है। 
दुनिया के अधिकतर बड़े देश संघीय हैं। क्या आप इस मानचित्र में इस नियम का एक अपवाद ढूँढ़ सकते हैं? 

केंद्रीय सरकार राज्य सरकार को कुछ खास 
करने का आदेश नहीं दे सकती। राज्य सरकारों 
के पास अपनी शक्तियाँ होती हैं और इसके 
लिए वह केंद्रीय सरकार को जवाबदेह नहीं 
होती हैं। ये दोनों ही सरकारें अपने-अपने 
स्तर पर लोगों को जवाबदेह होती हैं। 
आइए, संघीय व्यवस्था को कुछ 
महत्वपूर्ण विशेषताओं पर गौर करें : 


यहाँ सरकार दो या अधिक स्तरों वाली 
होती हैं। 


अलग-अलग स्तर को सरकारें एक ही 
नागरिक समूह पर शासन करती हैं पर कानून 
बनाने, कर वसूलने और प्रशासन का उनका 
अपना-अपना अधिकार क्षेत्र होता है। 


विभिन्न स्तरों की सरकारों के अधिकार- 
क्षेत्र संविधान में स्पष्ट रूप से वर्णित होते हैं 
इसलिए संविधान सरकार के हर स्तर के 
अस्तित्व और प्राधिकार की गारंटी और 
सुरक्षा देता है। 


संविधान के मौलिक प्रावधानों को किसी 
एक स्तर की सरकार अकेले नहीं बदल 
सकती। ऐसे बदलाव दोनों स्तर की सरकारों 
की सहमति से ही हो सकते हैं। 


अदालतों को संविधान और विभिन्न 
स्तर को सरकारों के अधिकारों की व्याख्या 
करने का अधिकार है। विभिन्न स्तर की 
सरकारों के बीच अधिकारों के विवाद को 
स्थिति में सर्वोच्च न्यायालय निर्णायक को 
भूमिका निभाता है। 


वित्तीय स्वायत्तता निश्चित करने के 
लिए विभिन्न स्तर को सरकारों के लिए 
राजस्व के अलग-अलग स्रोत निर्धारित हैं। 
इस प्रकार संघीय शासन व्यवस्था के 
दोहरे उद्देश्य हैं : देश की एकता की 
सुरक्षा करना और उसे बढ़ावा देना तथा 
इसके साथ ही क्षेत्रीय विविधताओं का पूरा 
सम्मान करना। इस कारण संघीय व्यवस्था 


के गठन और कामकाज के लिए दो चीजें 
सबसे महत्वपूर्ण हैं। विभिन्न स्तरों की सरकारों 
के बीच सत्ता के बँटवारे के नियमों पर 
सहमति होनी चाहिए और इनका एक-दूसरे 
पर भरोसा होना चाहिए कि वे अपने-अपने 
अधिकार-क्षेत्रों को मानेंगे। आदर्श संघीय 
व्यवस्था में ये दोनों पक्ष होते हें: आपसी 
भरोसा और साथ रहने पर सहमति। 

केंद्र और विभिन्न राज्य सरकारों के 
बीच सत्ता का बँटवारा हर संघीय सरकार में 
अलग-अलग किस्म का होता है। 

यह बात इस चीज़ पर निर्भर करती है 
कि संघ की स्थापना किन एतिहासिक 
संदभा में हुई। संघीय शासन व्यवस्थाएँ 
आमतौर पर दो तरीकों से गठित होती हैं। 
पहला तरीका है दो या अधिक स्वतंत्र 
राष्ट्रों को साथ लाकर एक बडी इकाई 
गठित करने का। इसमें दोनों स्वतंत्र राष्ट्र 
अपनी संप्रभुता को साथ करते हैं, अपनी 
अलग-अलग पहचान को भी बनाए रखते 
हें और अपनी सुरक्षा तथा खुशहाली बढाने 
का रास्ता अख्तियार करते हैं। साथ आकर 
संघ बनाने के उदाहरण हैं-संयुक्त राज्य 
अमरीका, स्विट्जरलैंड और ऑस्ट्रेलिया 
वगैरह। इस तरह की संघीय व्यवस्था वाले 
मुलको में आमतौर पर प्रांतों को समान 
अधिकार होता है और वे केंद्र के बरक्स 
ज्यादा ताकतवर होते हैं। 

संघीय शासन व्यवस्था के गठन का 
दूसरा तरीका है बड़े देश द्वारा अपनी आंतरिक 
विविधता को ध्यान में रखते हुए राज्यों का 
गठन करना और फिर राज्य और राष्ट्रीय 
सरकार के बीच सत्ता का बँटवारा कर देना। 
भारत, बेल्जियम और स्पेन इसके उदाहरण 
हैं। इस दूसरी श्रेणी वाली व्यवस्था में राज्यों 
के बरक्स केंद्र सरकार ज्यादा ताकतवर 
हुआ करती है। अक्सर इस व्यवस्था में 
विभिन्न राज्यों को समान अधिकार दिए 
जाते हैं पर विशेष स्थिति में किसी-किसी 
प्रांत को विशेष अधिकार भी दिए जाते हैं। 


2020-2 





बात बोले भेद खोले 


अधिकार- क्षेत्र : ऐसा दायरा 
जिस पर किसी का वैधानिक 
अधिकार हो। यह दायरा 
भौगोलिक सीमा के अतर्गत 
परिभाषित होता है अथवा 
इसके अंतर्गत कुछ विषयों 
को भी रखा जा सकता है। 

कुछ नेपाली नागरिक अपने संविधान में संघीय व्यवस्था अपनाने को बात कर रहे थे। उनकी चर्चा कुछ 
इस प्रकार की थी : 


खगराज : मुझे संघीय व्यवस्था पसंद नहीं है। इससे भारत की तरह हमारे यहाँ भी सीटों को आरक्षित करना पडेगा। 
मीता : हमारा देश तो कोई बड़ा नहीं है। हमें संघ की क्या ज़रूरत है? 
बाबूलाल : मुझे लगता है कि अगर तराई क्षेत्र की अपनी अलग राज्य सरकार बने तो क्षेत्र को ज्यादा स्वायत्तता मिल 


सकेगी। 


रामगणेश : मुझे संघीय व्यवस्था पसंद है क्योंकि इसका मतलब होगा कि पहले राजा जिन शक्तियों का प्रयोग करता 
था उनका इस्तेमाल इस व्यवस्था में हमारे निर्वाचित प्रतिनिधि करेंगे। 
अगर आप इस चर्चा में शामिल होते तो प्रत्येक टिप्पणी पर आपको क्या प्रतिक्रिया होती? इनमें से किसने संघीय 
व्यवस्था को लेकर गलत टिप्पणी की है? 








भारत में संघीय व्यवस्था 


हमने पहले देखा है कि बेल्जियम और श्रीलंका 
जैसे छोटे देशों को भी अपने यहाँ की 
विविधता को सँभालने में बड़ी मुश्किलें 
आती हैं। सोचिए कि भारत जैसे विशाल 
मुल्क में यह काम कितना मुश्किल होगा 
जहाँ बहुत-सी भाषाओं, धर्मो और क्षेत्रों के 
लोग रहते हैं? हमारे देश में सत्ता को साझेदारी 
को क्या व्यवस्था है? 

आइए, संविधान से ही शुरुआत करें। 
एक बहुत ही दुखद और रक्तरंजित विभाजन 
के बाद भारत आजाद हुआ। आजादी के 
कुछ समय बाद ही अनेक स्वतंत्र रजवाड़े 
भारत में विलीन हो गए। भारतीय संविधान 
ने भारत को राज्यों का संघ घोषित किया। 
इसमें संघ शब्द नहीं आया पर भारतीय संघ 
का गठन संघीय शासन व्यवस्था के सिद्धांत 
पर हुआ है। 

आइए, हमने ऊपर संघीय व्यवस्था को 
जिन सात विशेषताओं का जिक्र किया था 
उन्हें फिर से देख लें। हम देख सकते हैं 
कि ये सभी बातें भारतीय संविधान के विभिन्न 
प्रावधानों पर लागू होती हैं। संविधान ने 
मेलिक रूप से दो स्तरीय शासन व्यवस्था 
का प्रावधान किया था-संघ सरकार (या 
हम जिसे केंद्र सरकार कहते हैं) और राज्य 
सरकारें। केंद्र सरकार को पूरे भारतीय संघ 

का प्रतिनिधित्व करना था। बाद में पंचायतों 
और नगरपालिकाओं के रूप में संघीय शासन 
का एक तीसरा स्तर भी जोड़ा गया। किसी 
भी संघीय व्यवस्था की तरह अपने यहाँ भी 
तीनों स्तर की शासन व्यवस्थाओं के अपने 
अलग-अलग अधिकार क्षेत्र हैं। संविधान में 
स्पष्ट रूप से केंद्र और राज्य सरकारों के 
बीच विधायी अधिकारों को तीन हिस्से में 
बाँटा गया है। ये तीन सूचियाँ इस प्रकार हैं: 


७ संघ सूची में प्रतिरक्षा, विदेशी मामले, 
बैंकिंग, संचार और मुद्रा जैसे राष्ट्रीय महत्व 
के विषय हैं। पूरे देश के लिए इन मामलों 
में एक तरह की नीतियों की जरूरत है। 
इसी कारण इन विषयों को संघ सूची में 
डाला गया है। संघ सूची में वर्णित विषयों 
के बारे में कानून बनाने का अधिकार सिर्फ़ 
केंद्र सरकार को है। 

७ राज्य सूची में पुलिस, व्यापार, वाणिज्य, 
कृषि और सिंचाई जैसे प्रांतीय और स्थानीय 
महत्व के विषय हैं। राज्य सूची में वर्णित 
विषयों के बारे में सिर्फ़ राज्य सरकार ही 
कानून बना सकती है। 

समवर्ती सूची में शिक्षा, वन, मजदूर- 
संघ, विवाह, गोद लेना और उत्तराधिकार 
जैसे वे विषय हैं जो कंद्र के साथ राज्य 
सरकारों की साझी दिलचस्पी में आते हैं। 


इन विषयों पर कानून बनाने का अधिकार 
राज्य सरकारों और केंद्र सरकार, दोनों 
को ही है। लेकिन जब दोनों के कानूनों 
में टकराव हो तो केंद्र सरकार द्वारा बनाया 
कानून ही मान्य होता हे। 

यहाँ एक सवाल यह उठता है कि 
जो विषय इनमें से किसी सूची में नहीं आते 
उनका क्या होता है? फिर कंप्यूटर साफ्टवेयर 
जैसे विषय किसके अधिकार-क्षेत्र में रहें 
क्योंकि ये संविधान बनने के बाद आए हैं? 
हमारे संविधान के अनुसार “बाकी बचे' 
विषय केंद्र सरकार के अधिकार क्षेत्र में 
चले जाते हैं। 

हमने ऊपर देखा कि सबको साथ लेकर' 
चलने को नीति मानकर बनी अधिकतर बड़ी 
संघीय व्यवस्थाओं में साथी इकाइयों को बराबर 
अधिकार नहीं मिलते। भारतीय संघ के सारे 
राज्यों को भी बराबर अधिकार नहीं हें। कुछ 
राज्यों को विशेष दर्जा प्राप्त है। जैसे कि 
असम, नागालैंड, अरूणाचल प्रदेश और 
मिजोरम अपने विशिष्ट सामाजिक तथा 
ऐतिहासिक परिस्थितियों के कारण भारत के 
संविधान के कुछ प्रावधानों (अनुच्छेद 37।) 
के तहत विशेष शक्तियों का लाभ उठाते हैं। 
ये विशेष शक्तियाँ स्वदेशी लोगों, उनकी 
संस्कृति और सरकारी सेवाओं में अधिमान्य 
रोजगार के भूमि अधिकारों के संरक्षण के 
संबंधों में स्पष्ट रूप से उपयोगी हैं। 

भारतीय संघ को कई इकाइयों को बहुत 
ही कम अधिकार हैं। ये वैसे छोटे इलाके हैं 


- रडियो 


सुनो 
NS 


आकाशवाणी पर एक हफ़्ते तक एक राष्ट्रीय और एक क्षेत्रीय समाचार बुलेटिन रोज सुनें। सरकारी नीतियों और 


जो अपने आकार के चलते स्वतंत्र प्रांत नहीं 
बन सकते। इन्हें किसी मौजूदा प्रांत में 
विलीन करना भी संभव नहीं है। चंडीगढ़ 
या लक्षद्वीप अथवा देश की राजधानी दिल्ली 
जैसे इलाके इसी कोटि में आते हैं और इन्हें 
केंद्र शासित प्रदेश कहा जाता है। इन क्षेत्रों 
को राज्यों वाले अधिकार नहीं हैं। इन इलाकों 
का शासन चलाने का विशेष अधिकार केंद्र 
सरकार को प्राप्त है। 

केंद्र और राज्य सरकारों के बीच सत्ता 
का यह बॅटवारा हमारे संविधान की बुनियादी 
बात है। अधिकारों के इस बँटवारे में बदलाव 
करना आसान नहीं है। अकेले संसद इस 
व्यवस्था में बदलाव नहीं कर सकती। ऐसे 
किसी भी बदलाव को पहले संसद के दोनों 
सदनों में दो-तिहाई बहुमत से मंजूर किया 
जाना होता है। फिर कम से कम आधे 
राज्यों को विधान सभाओं से उसे मंजूर 
करवाना होता है। 

संवैधानिक प्रावधानों और कानूनों के 
क्रियान्वयन की देख-रेख में न्यायपालिका 
महत्वपूर्ण भूमिका निभाती है। शक्तियों के 
बँटवारे के संबंध में कोई विवाद होने की 
हालत में फैसला उच्च न्यायालय और 
सर्वोच्च न्यायालय में ही होता है। सरकार 
चलाने और अपनी जिम्मेवारियों का निर्वाह 
करने के लिए जरूरी राजस्व को उगाही 
के संबंध में केंद्र और राज्य सरकारों को 
कर लगाने और संसाधन जमा करने के 
अधिकार हैं। 





फैसलों से जुड़ी खबरों की सूची बनाएँ और उनको निम्नलिखित श्रेणियों में बाँटें : 


७ सिर्फ़ केंद्र सरकार से जुड़ी खबरें। 


७ आपके या किसी अन्य राज्य सरकार से जुडी खबरें। 


७ केंद्र और राज्य सरकार के संबंध की खबरें। 

का? ब की सरकार केंद्र सरकार की परमाणु-नीति की विरोधी होती तो 
करने से रोक सकती थी? 





` £ ७ पोखरण , जहाँ भारत ने अपने परमाणु परीक्षण किए, राजस्थान में पड़ता है। मान लें कि अगर राजस्थान 


क्या वह केंद्र सरकार को परमाणु परीक्षण 


९ मान लें कि सिक्किम की सरकार अपने स्कूलों में नयी पाठ्यपुस्तके लागू करना चाहती है। मान लें कि केंद्र सरकार 


को पाठ्यपुस्तकों की विषयवस्तु और शैली पसंद नहीं है। ऐसी स्थिति में 
करने के लिए केंद्र सरकार से अनुमति लेना जरूरी है? 


क्या राज्य सरकार को नयी पाठ्यपुस्तके लागू 


७ मान लें कि नक्सलियों से निपटने की नीतियों के बारे में आंध्र प्रदेश, छत्तीसगढ और ओडिसा के मुख्यमंत्रियों की राय 


अलग-अलग हे। कया ऐसे मामले में भारत के प्रधानमंत्री दखल दे सकते 
जिसे सभी मुख्यमंत्री मानें? 


हैं और क्या ऐसा आदेश जारी कर सकते हैं 





संघीय व्यवस्था कैसे चलती है? 


संघीय व्यवस्था के कारगर कामकाज के 
लिए संवैधानिक प्रावधान जरूरी हैं पर इतना 
ही पर्याप्त नहीं है। अगर भारत में संघीय 
शासन व्यवस्था कारगर हुई है तो इसका 


कारण सिर्फ़ संवैधानिक प्रावधानों भर का 
होना नहीं है। भारत में संघीय व्यवस्था की 
सफलता का मुख्य श्रेय यहाँ की लोकतांत्रिक 
राजनीति के चरित्र को देना होगा। इसी से 


SG गिलगित *« 
चितरल ८४८22 * 4 £ sie सन्‌ 947 का भारत 

संघवाद की भावना, विविधता का आदर 
और संग-साथ रहने की इच्छा का हमारे 
देश के साझा आदर्श के रूप में स्थापित 
होना सुनिश्चित हुआ। आइए, कुछ प्रमुख 
बातों पर गौर करें जिनसे पता चलता है कि 
यह काम किस तरह हो पाया है। 


भाषायी राज्य 


भाषा के आधार पर प्रांतों का गठन हमारे 
देश की लोकतांत्रिक राजनीति के लिए 
पहली और एक कठिन परीक्षा थी। भारत 
ने सन्‌ 947 में लोकतंत्र को राह पर 
अपनी जीवन-यात्रा शुरू को। उस वक्त से 
लेकर सन्‌ 20।9 तक का अगर आप 
राजनीतिक मानचित्र देखें तो इस अवधि में 
आए बदलावों को देखकर एकबारगी आप 
आश्‍चर्यचकित रह जाएंँगे। अनेक पुराने प्रांत 
गायब हो गए और कई नए प्रांत बनाए 
गए। कई प्रांतों की सीमाएँ, क्षेत्र और नाम 
बदल गए। 





नए राज्यों को बनाने के लिए ]950 के 
दशक में भारत के कई पुराने राज्यों को 
सीमाएँ बदलीं। ऐसा यह सुनिश्चित करने के 
लिए किया गया कि एक भाषा बोलने वाले 
लोग एक राज्य में आ जाएँ। इसके बाद 
कुछ अन्य राज्यों का गठन भाषा के आधार 
पर नहीं बल्कि संस्कृति, भूगोल अथवा 
जातीयताओं (एथनीसिटी) को विभिन्नता 
को रेखांकित करने और उन्हें आदर देने के 
लिए भी किया गया। इनमें नगालैंड, उत्तराखंड 
और झारखंड जैसे राज्य शामिल हैं। 

जब एक भाषा के आधार पर राज्यों के 
गठन की बात उठी तो कई राष्ट्रीय नेताओं 
को डर था कि इससे देश टूट जाएगा। केंद्र 
सरकार ने इसी के चलते राज्यों का पुनर्गठन 
कुछ समय के लिए टाल दिया था पर 
हमारा अनुभव बताता है कि भाषावार राज्य 
बनाने से देश ज्यादा एकीकृत और मजबूत 
हुआ। इससे प्रशासन भी पहले की अपेक्षा 
कहीं ज्यादा सुविधाजनक हो गया है। 


० क्या आपका गाँव या शहर आजादी 
के बाद से एक ही प्रात के अतर्गत 
रहा है? अगर नहीं तो इससे पहले 
के राज्य का क्या नाय था? 

० क्या आप 7947 के तीन राज्यों के 
ऐसे नामों को याद कर सकते हैं जो 
आज बदल गए हें? 

० तीन एसे राज्यों की पहचान करें 
जिन्हें बड़े राज्यों को काटकर बनाया 
गया हे। 

बात बोले] भेद खोले 


गठबधन सरकार : एक से 
ज्यादा राजनीतिक पार्टियों द्वारा 
साथ मिलकर बनाई गई सरकार 
को गठबंधन सरकार कहते हैं। 
आम तौर पर गठबंधन में शामिल 
दल एक राजनीतिक गठजोड़ 
करते हैं और एक साझा 
कार्यक्रम स्वीकार करते हैं। 


भाषा-नीति 


भारत के संघीय ढाँचे की दूसरी परीक्षा भाषा-नीति 
को लेकर हुई। हमारे संविधान में किसी एक 
भाषा को राष्ट्रभाषा का दर्जा नहीं दिया गया। 
हिंदी को राजभाषा माना गया पर हिंदी सिर्फ़ 
40 फ़ीसदी (लगभग) भारतीयों की मातृभाषा 
है इसलिए अन्य भाषाओं के सरक्षण के 
अनेक दूसरे उपाय किए गए। संविधान में 
हिंदी के अलावा अन्य 2] भाषाओं को 
अनुसूचित भाषा का दर्जा दिया गया है। केंद्र 
सरकार के किसी पद का उम्मीदवार इनमें से 
किसी भी भाषा में परीक्षा दे सकता है बशर्ते 
उम्मीदवार इसको विकल्प के रूप में चुने। 
राज्यों की भी अपनी राजभाषाएँ हैं। राज्यों का 
अपना अधिकांश काम अपनी राजभाषा में ही 
होता है। 

श्रीलंका के ठीक उलट हमारे देश के 
नेताओं ने हिंदी के उपयोग को बढावा देने 
के मामले में बहुत सावधानी भरा व्यवहार 
किया। संविधान के अनुसार सरकारी 
कामकाज को भाषा के तौर पर अंग्रेजी का 
प्रयोग 965 में बंद हो जाना चाहिए था पर 
अनेक गैर-हिंदी भाषी प्रदेशों ने मांग को 
कि अँगरेजी का प्रयोग जारी रखा जाए। 
तमिलनाडु में तो इस माँग ने उग्र रूप भी 
ले लिया था। केंद्र सरकार ने हिंदी के 
साथ-साथ आँगरेजी को राजकीय कामों में 
प्रयोग को अनुमति देकर इस विवाद को 
सुलझाया। अनेक लोगों का मानना था कि 
इस समाधान से अँगरेजी-भाषी अभिजन 
को लाभ पहुँचेगा। राजभाषा के रूप में 
हिंदी को बढ़ावा देने को भारत सरकार की 
नीति बनी हुई है पर बढ़ावा देने का मतलब 
यह नहीं कि केंद्र सरकार उन राज्यों पर भी 
हिंदी को थोप सकती है जहाँ लोग कोई 
और भाषा बोलते हैं। भारतीय राजनेताओं ने 
इस मामले में जो लचीला रुख अपनाया 
उसी से हम श्रीलंका जैसी स्थिति में पहुँचने 
से बच गए। 

केंद्र-राज्य संबंध 

केंद्र-राज्य संबंधों में लगातार आए बदलाव 
का यह उदाहरण बताता है कि व्यवहार में 
संघवाद किस तरह मजबूत हुआ है। सत्ता 
की साझेदारी की संवैधानिक व्यवस्था 
वास्तविकता में कैसा रूप लेगी यह ज्यादातर 
इस बात पर निर्भर करता है कि शासक दल 
और नेता किस तरह इस व्यवस्था का 
अनुसरण करते हैं। काफ़ी समय तक हमारे 
यहाँ एक ही पार्टी का केंद्र और अधिकांश 
राज्यों में शासन रहा। इसका व्यावहारिक 
मतलब यह हुआ कि राज्य सरकारों ने स्वायत्त 
संघीय इकाई के रूप में अपने अधिकारों 
का प्रयोग नहीं किया। जब केंद्र और राज्य 
में अलग-अलग दलों की सरकारें रहीं तो 
केंद्र सरकार ने राज्यों के अधिकारों को 
अनदेखी करने को कोशिश की। उन दिनों 
केंद्र सरकार अक्सर संवैधानिक प्रावधानों 
का दुरुपयोग करके विपक्षी दलों को राज्य 
सरकारों को भंग कर देती थी। यह संघवाद 
को भावना के प्रतिकूल काम था। 

990 के बाद से यह स्थिति काफ़ी 
बदल गई। इस अवधि में देश के अनेक 
राज्यों में क्षेत्रीय दलों का उदय हुआ। यही 
दौर केंद्र में गठबंधन सरकार की शुरुआत 
का भी था। चूँकि किसी एक दल को 
लोकसभा में स्पष्ट बहुमत नहीं मिला इसलिए 
प्रमुख राष्ट्रीय पार्टियों को क्षेत्रीय दलों समेत 
अनेक पार्टियों का गठबंधन बनाकर सरकार 
बनानी पड़ी। इससे सत्ता में साझेदारी और 
राज्य सरकारों को स्वायत्तता का आदर करने 
को नई संस्कृति पनपी। इस प्रवृत्ति को 
सुप्रीम कोर्ट के एक बड़े फ़ैसले से भी बल 
मिला। इस फ़ैसले के कारण राज्य सरकार 
को मनमाने ढंग से भंग करना केंद्र सरकार 
के लिए मुश्किल हो गया। इस प्रकार आज 
संघीय व्यवस्था के तहत सत्ता की साझेदारी 
संविधान लागू होने के तत्काल बाद वाले 
दौर की तुलना में ज्यादा प्रभावी है। 


राज्य कुछ और शक्तियाँ माँग रहे हैं 
| 
3 FS AOE 
(4 










ती 9 / IN 
` राज्यों की (//||' 
१ शक्तियाँ है 


ES 


> Com 


गठबंधन सरकार की कुर्सी 


| हम i ; नी] | 


| ४ ee i | 
लन्ड Mh (५ fT रु र . , ब ह 
i £ ME 
ila ) 


५ 






यहाँ अंकित दोनों कार्टूनों में केंद्र और राज्यों के बीच का संबंध दिखाया गया है। क्या राज्यों को केंद्र से न है 
गुहार लगानी चाहिए कि हमें कुछ और शक्तियाँ दे दो? किसी गठबंधन सरकार का नेता सरकार में sl Se Poi कि 
शामिल बाकी दलों को कैसे सुष्ट रखे? क्षत्रवाद लाकतंत्र के लिए 


अच्छा है? क्या आप 


गंभीरता से ऐसा कह रहे हैं? 

भारत की भाषायी विविधता 


भारत में कितनी भाषाएँ हैं? इसका जवाब इस बात 
पर निर्भर करता है कि आप भाषाओं की गिनती 

किस तरह करते हैं। इस बारे में अधिकृत नवीनतम 
सूचना 20। की जनगणना के ओकड़ों से हासिल 
होती है। इस जनगणना में लोगों ने ।300 से ज्यादा 
अलग-अलग भाषाओं को अपनी मातृभाषा के रूप 


में दर्ज कराया था। इन भाषाओं को कुछ प्रमुख..." को अनुसूचित भाषाएँ 


भाषाओं के साथ समूहबद्ध कर दिया जाता है। भाषा बोलने वालों का 
जैसे-भोजपुरी, मगही, बुंदेलखंडी, छत्तीसगढी , अनुपात ( % ) 
राजस्थानी और ऐसी ही दूसरी भाषाओं को हिंदी के असमिया [2 || 
अंदर जोड़ लिया जाता है। ऐसी समूहबद्धता के बाग्ला 8.03 

बाद भी जनगणना में ।2! प्रमुख भाषाएँ पाई गई। बोडो 0.72 

इनमें से 22 भाषाओं को भारतीय संविधान को डोरी 00] 
आठवीं अनुसूची में रखा गया है और इसी कारण नुजराती एउ ॥॥ 
इन्हें अनुसूचित भाषाएँ कहा जाता है। बाकी को हि 27 436g || 
गैर-अनुसूचित भाषा कहते हैं। भाषा के हिसाब से कृनड़ जा 

भारत दुनिया का संभवतः सबसे ज्यादाविविधता उश्मरोलीरछ छे  उह् नए 

वाला देश हे। कक 679 

साथ लगी सूची को देखने पर यह स्पष्ट हो जाएगा मैथिली [2 

कि कोई एक भाषा बहुसंख्यक भारतीयों की मलयालम 2.88 

मातृभाषा नहीं है। सबसे बड़ी भाषा हिंदी भी सिर्फ़ मणिपुरी ©0055 
44 फ़ीसदी लोगों की ही मातृभाषा है। अगर दूसरी मराठी 6.86 

या तीसरी भाषा के तौर पर हिंदी जानने वालों की नेपाली. प्म 
संख्या भी जोड़ ली जाय तो भी 20 में यह ओडिया 3/0 
संख्या 50 फ़ीसदी से कम ही थी। जहाँ तक पंजाबी 2.74 

अंग्रेजी की बात है तो सिर्फ़ 0.02 फ़ीसदी लोगों ने संस्कृत „नगण्य || 
इसे अपनी मातृभाषा बताया था। दूसरी या तीसरी संथाली शशि 

भाषा के तौर पर 7 फ़ीसदी लोग इसे जानते थे। षी 03 
इस सूची को गौर से देखें लेकिन इसे याद करने की तमिल 570 
जरूरत नहीं है, सिर्फ़ इन कामों को कीजिए: तेलुगु 70 ००४ 
७ इस सूचना के आधार पर बार या पाई चार्ट दू 4.I9 

बनाएँ 


® भारत को भाषायी विविधता को दर्शाने वाला 
एक नक्शा बनाइए। नक्शे में विभिन्न इलाकों को 
अलग-अलग रंग से भरें और दिखाएँ कि उन 
इलाकों के लोग कौन सी भाषा बोलते हैं। 

७ ऐसी तीन भाषाएँ ढूँढें जिनको भारत में बोला 
तो जाता है पर जो इस सूची में नहीं हैं। 


स्रोत- http://vww.censusindia.gov.in 

॥ प्रसिद्ध इतिहासकार रामचंद्र गुहा के आलेख से उद्धृत निम्नलिखित उद्धरणों को पढें। यह 
॥ A आलेख ' टाइम्स ऑफ इंडिया' में । नवंबर 2006 को छपा था : 

राज्य पुनर्गठन आयोग की रिपोर्ट को आज से ठीक पचास साल पहले । नवंबर 
956 को लागू किया गया था। अपने दौर में और अपने तरीके से इसने राष्ट्र के राजनीतिक 
और संस्थागत जीवन को एकदम बदल दिया था ... गांधीजी और अन्य नेताओं ने अपने 
अनुयायियों से वादा किया था कि जब मुल्क आजाद होगा तो इस नए देश में नए प्रांत बनेंगे 
और भाषा के आधार पर प्रांतों का पुनर्गठन किया जाएगा। पर जब ।947 में मुल्क आजाद 
` हुआ तो इसका बॅटवारा भी हो गया... 





विभाजन धार्मिक आस्था से पुरातन जुड़ाव का परिणाम था। पुरातनी आस्था को एक एसी ही 
चीज भाषा इसके आधार पर अब कितने विभाजन होंगे? नेहरू, पटेल और राजाजी के मन यह 
सवाल कोौंध रहा था। 





बहरहाल, भारत को एकता को कमजोर करने को जगह भाषा के आधार पर गठित राज्यों ने 
इसकी एकता को मजबूत करने में मदद की है। एक व्यक्ति कन्नड और भारतीय या बंगाली 
और भारतीय अथवा तमिल और भारतीय या गुजराती और भारतीय जैसी दो-दो पहचानों के 
साथ आसानी से जीता है। 





र 


ये विवाद सुखद तो नहीं लेकिन उतने बुरे भी नहीं कहे जा सकते। 


` 4 भाषावार राज्यों के गठन ने भारत को एक भयावह स्थिति से बचा लिया। अगर तेलुगु, मराठी 
वगैरह बोलने वालों की भावनाओं का ख्याल न रखा गया होता तो यहाँ की स्थिति कुछ इस 
प्रकार की होती : एक भाषा : 4-5 राष्ट्र। 





अपने राज्य या अन्य किसी ऐसे राज्य का उदाहरण लें जो भाषावार पुनर्गठन से प्रभावित हुआ। यहाँ जो तर्क दिया गया है 
उसके पक्ष या विपक्ष में उदाहरणों के साथ टिप्पणी लिखें। 


2020-2[ 





5 
[| 
छ 


JIETRIEE 





भारत में विकेंद्रीकरण 


हमने अभी पढ़ा कि संघीय सरकारें दो या 
अधिक स्तरों वाली होती हैं। हमने अपने देश 
में दो स्तरों वाली सरकार को चर्चा की है 
पर भारत जैसे विशाल देश में सिर्फ़ दो स्तर 
को शासन व्यवस्था से ही बढ़िया शासन 
नहीं चल सकता। भारत के प्रांत यूरोप के 
स्वतंत्र देशों से भी बड़े हैं। जनसंख्या के 
हिसाब से उत्तर प्रदेश रूस से बड़ा है। 
महाराष्ट्र लगभग जर्मनी के बराबर है। भारत 
के अनेक राज्य खुद भी अंदरूनी तौर पर 
विविधताओं से भरे हैं। इस प्रकार इन राज्यों 
में भी सत्ता को बाँटने की जरूरत है। भारत 
में संघीय सत्ता की साझेदारी तीन स्तरों पर 
करने की जरूरत है जिसमें तीसरा स्तर 
स्थानीय सरकारों का हो और यह प्रांतीय 
स्तर को सरकार के नीचे हो। भारत में सत्ता 
के विकेंद्रीकरण के पीछे यही तर्क दिया 
गया। इसके फलस्वरूप तीन स्तरों की सरकार 
का संघीय ढाँचा सामने आया जिसमें तीसरे 
स्तर को स्थानीय शासन कहा जाता है। 

जब केंद्र और राज्य सरकार से शक्तियां 
लेकर स्थानीय सरकारों को दी जाती हैं तो 
इसे सत्ता का विकेंद्रीकरण कहते है। 
विकेंद्रीकरण के पीछे बुनियादी सोच यह है 
कि अनेक मुद्दों और समस्याओं का निपटारा 
स्थानीय स्तर पर ही बढ़िया ढंग से हो 
सकता है। लोगों को अपने इलाके की 
समस्याओं की बेहतर समझ होती है। लोगों 
को इस बात की भी अच्छी जानकारी होती 
है कि पैसा कहाँ खर्च किया जाए और 
चीज़ों का अधिक कुशलता से उपयोग किस 
तरह किया जा सकता हैं। इसके अलावा 
स्थानीय स्तर पर लोगों को फ़ैसलों में सीधे 
भागीदार बनाना भी संभव हो जाता है। इससे 
लोकतांत्रिक भागीदारी को आदत पड़ती है। 
स्थानीय सरकारों की स्थापना स्व-शासन के 
लोकतांत्रिक सिद्धांत को वास्तविक बनाने 
का सबसे अच्छा तरीका है। 

विकेंद्रीकरण को जरूरत हमारे संविधान 
में भी स्वीकार की गई। इसके बाद से गाँव 
और शहर के स्तर पर सत्ता के विकेंद्रीकरण 
की कई कोशिशें हुई हैं। सभी राज्यों में 
गाँव के स्तर पर ग्राम पंचायतों और शहरों 
में नगरपालिकाओं की स्थापना को गई 
थी। पर इन्हें राज्य सरकारों के सीधे नियंत्रण 
में रखा गया था। इन स्थानीय सरकारों के 
लिए नियमित ढंग से चुनाव भी नहीं कराए 
जाते थे। इनके पास न तो अपना कोई 
अधिकार था न संसाधन। इस प्रकार प्रभावी 
ढंग से सत्ता का विकेंद्रीकरण नाम मात्र 
का हुआ था। 

वास्तविक विकेंद्रीकरण की दिशा में 
एक बड़ा कदम ।992 में उठाया गया। 
संविधान में संशोधन करके लोकतांत्रिक 
शासन व्यवस्था के इस तीसरे स्तर को 
ज्यादा शक्तिशाली और प्रभावी बनाया गया। 


७ अब स्थानीय स्वशासी निकायों के 
चुनाव नियमित रूप से कराना संवैधानिक 
बाध्यता है। 


७ निर्वाचित स्वशासी निकायों के सदस्य 
तथा पदाधिकारियों के पदों में अनूसचित 
जातियों, अनुसूचित जनजातियों और पिछड़ी 
जातियों के लिए सीटें आरक्षित हैं। 
७ कम से कम एक तिहाई पद महिलाओं 
के लिए आरक्षित हैं। 
७ हर राज्य में पंचायत और नगरपालिका 
चुनाव कराने के लिए राज्य चुनाव आयोग 
नामक स्वतंत्र संस्था का गठन किया गया है। 
७ राज्य सरकारों को अपने राजस्व और 
अधिकारों का कुछ हिस्सा इन स्थानीय 
स्वशासी निकायों को देना पड़ता है। सत्ता 
में भागीदारी को प्रकृति हर राज्य में 
अलग-अलग है। 

गाँवों के स्तर पर मौजूद स्थानीय शासन 
व्यवस्था को पंचायती राज के नाम से जाना 


जाता है। प्रत्येक गाँव में, (और कुछ राज्यों 
में ग्राम-समूह की) एक ग्राम पंचायत होती 
है। यह एक तरह की परिषद्‌ है जिसमें कई 
सदस्य और एक अध्यक्ष होता है। सदस्य 
वार्डो से चुने जाते हैं और उन्हें सामान्यतया 
पंच कहा जाता है। अध्यक्ष को प्रधान या 
सरपंच कहा जाता है। इनका चुनाव गाँव 
अथवा वार्ड में रहने वाले सभी वयस्क लोग 
मतदान के जरिए करते हैं। यह पूरे पंचायत 
के लिए फ़ेसला लेने वाली संस्था है। पंचायतों 
का काम ग्राम-सभा की देखरेख में चलता 
है। गाँव के सभी मतदाता इसके सदस्य होते 
हैं। इसे ग्रामपंचायत का बजट पास करने 
और इसके कामकाज की समीक्षा के लिए 
साल में कम से कम दो या तीन बार बैठक 
करनी होती है। 


स्थानीय शासन का ढाँचा जिला स्तर 
तक का है। कई ग्राम पंचायतों को मिलाकर 
पंचायत समिति का गठन होता है। इसे 
मंडल या प्रखंड स्तरीय पंचायत भी कह 
सकते हैं। इसके सदस्यों का चुनाव उस 


भारत में हुए विकेंद्रीकरण के प्रयासों के बारे में अखबार की इन कतरनों में क्या कहा गया है? 
























इलाके के सभी पंचायत सदस्य करते हैं। 
किसी जिले की सभी पंचायत समितियों 
को मिलाकर जिला परिषद्‌ का गठन होता 
है। जिला परिषद के अधिकांश सदस्यों का 
चुनाव होता है। ज़िला परिषद्‌ में उस जिले 
से लोक सभा और विधान सभा के लिए 
चुने गए सांसद और विधायक तथा जिला 
स्तर की संस्थाओं के कुछ अधिकारी भी 
सदस्य के रूप में होते हैं। जिला परिषद्‌ 
का प्रमुख इस परिषद्‌ का राजनीतिक प्रधान 


होता है। 


इस प्रकार स्थानीय शासन वाली संस्थाएँ 
शहरों में भी काम करती हैं। शहरों में नगर 
पालिका होती है। बड़े शहरों में नगरनिगम का 
गठन होता है। नगरपालिका और नगरनिगम, 
दोनों का कामकाज निर्वाचित प्रतिनिधि करते 
हैं। नगरपालिका प्रमुख नगरपालिका के 
राजनीतिक प्रधान होते हैं। नगरनिगम के ऐसे 
पदाधिकारी को मेयर कहते हैं। 

स्थानीय सरकारों को यह नयी व्यवस्था 
दुनिया में लोकतंत्र का अब तक का सबसे 

ब्राजील का एक प्रयोग 


ब्राजील के शहर पोर्तो एलग्रे ने विकेंद्रीकरण और नागरिकों की सक्रिय भागीदारी वाले लोकतंत्र के मेल का एक 
विलक्षण प्रयोग किया है। इस शहर के नगर-परिषद्‌ के समांतर एक संगठन खड़ा किया गया और अपने शहर के 
बारे में वास्तविक फ़ैसले करने का अधिकार स्थानीय निवासियों को दिया गया है। इस शहर के करीब ।3 लाख 
लोग अपने शहर का बजट तैयार करने में भागीदारी करते हैं। शहर को अनेक उप-क्षेत्रों में बाँटा गया है-लगभग 
वैसे ही जिन्हें हम वार्ड कहते हैं। हर उप-क्षेत्र की अपनी-अपनी बैठक होती है जिसका स्वरूप ग्राम सभा की तरह 
है और इसमें उस इलाके के सभी नागरिक भाग ले सकते हैं। फिर, कुछ बेठकें पूरे शहर को प्रभावित करने वाले 
मुद्दों पर होती हैं और उसमें शहर का कोई भी नागरिक भाग ले सकता है। इसमें शहर के बजट पर चर्चा होती 
है। इसके बाद इन प्रस्तावों को नगरपालिका के सामने पेश किया जाता हे जो अंतिम फ़ैसला लेती है। 


हर साल फ़ैसले लेने की इस प्रक्रिया में करीब 20,000 लोग हिस्सा लेते हैं। इस तरीके को अपनाने से यह 
सुनिश्चित हो गया है कि बजट को सिर्फ़ अमीर लोगों की बस्तियों में ही खर्च नहीं किया जाएगा। अब सभी गरीब 
बस्तियों तक बसें जाती हैं और पुनर्वास का इंतजाम किए बगैर भवन-निर्माता झुग्गी वालों को उजाड़ नहीं सकते। 


अपने देश में भी केरल के कुछ इलाकों में ऐसे प्रयोग किए गए हैं। वहाँ आम लोगों ने अपनी बस्तियों के विकास 
की योजना तैयार करने में भागीदारी की। 


बड़ा प्रयोग है। नगरपालिकाओं और ग्राम- 
पंचायतों के लिए करीब 36 लाख लोगों का 
चुनाव होता है। यह संख्या ही अपने आप में 
दुनिया के कई देशों को कुल आबादी से 
ज्यादा है। स्थानीय सरकारों को संवैधानिक 
दर्जा दिए जाने से हमारे यहाँ लोकतंत्र की 
जड़ें और मजबूत हुई हैं। इसने महिलाओं का 
प्रतिनिधित्व बढ़ाने के साथ ही हमारे लोकतंत्र 
में उनकी आवाज को मजबूत किया है। 


बहरहाल, इन सबके बावजूद अभी भी अनेक 
परेशानियाँ कायम हैं। पंचायतों के चुनाव तो 
नियमित रूप से होते हैं और लोग बड़े 
उत्साह से इनमें हिस्सा भी लेते हैं लेकिन 
ग्राम सभाओं को बेठकें नियमित रूप से 
नहीं होतीं। अधिकांश राज्य सरकारों ने स्थानीय 
सरकारों को पर्याप्त अधिकार नहीं दिए हैं। 
इस प्रकार हम स्वशासन को आदर्श स्थिति 
से काफ़ी दूर हैं। 





अपने गाँव या शहर की स्थानीय सरकार के बारे में पता करें। 

अगर आप गाँव में रहते हें तो निम्नलिखित के नाम पता करें : आपका पंच, आपका सरपंच, आपको पंचायत 
समिति के सदस्य और जिला परिषद्‌ के अध्यक्ष। यह भी पता करें कि ग्रामसभा की पिछली बैठक कब हुई थी और 
उसमें कितने लोगों ने भागीदारी की थी। 


अगर आप शहर में रहते हैं तो निम्नलिखित के नाम पता करें : आपका कौंसलर, नगरनिगम या नगरपालिका 
प्रमुख; अपनी नगरपालिका अथवा नगरनिगम का बजट और खर्च के मुख्य मदों का पता लगाएँ 

भारत के खाली राजनीतिक नक्शे पर इन राज्यों की उपस्थिति दर्शाएँ : मणिपुर, सिक्किम, 
छत्तीसगढ़ और गोवा। 


विश्व के खाली राजनीतिक मानचित्र पर भारत के अलावा संघीय शासन वाले तीन देशों की 
अवस्थिति बताएँ और उनके नक्शे को रंग से भरें। 

भारत की संघीय व्यवस्था में बेल्जियम से मिलती-जुलती एक विशेषता और उससे अलग 
एक विशेषता को बताएँ 


शासन के संघीय और एकात्मक स्वरूपों में क्या-क्या मुख्य अंतर है? इसे उदाहरणों के 
माध्यम से स्पष्ट करें। 


।992 के संविधान संशोधन के पहले और बाद के स्थानीय शासन के दो महत्वपूर्ण अंतरों 
को बताएँ 


रिक्त स्थानों को भरें: 
चूँकि अमरीका ................. तरह का संघ है इसलिए वहाँ सभी इकाइयों को समान अधिकार 
है। संघीय सरकार के मुकाबले प्रांत ................ हैं। लेकिन भारत को संघीय प्रणाली ............ 


..... की है और यहाँ कुछ राज्यों को ओरों से ज़्यादा शक्तियाँ प्राप्त हैं। 

भारत की भाषा नीति पर नीचे तीन प्रतिक्रियाएँ दी गई हैं। इनमें से आप जिसे ठीक समझते 
हैं उसके पक्ष में तर्क और उदाहरण दें। 

संगीता : प्रमुख भाषाओं को समाहित करने की नीति ने राष्ट्रीय एकता को मज़बूत किया हे। 


अरमान : भाषा के आधार पर राज्यों के गठन ने हमें बाँट दिया हे। हम इसी कारण अपनी 
भाषा के प्रति सचेत हो गए हें। 


हरीश : इस नीति ने अन्य भाषाओं के ऊपर अँगरेजी के प्रभुत्व को मज़बूत करने भर का 
काम किया हे। 

संघीय सरकार की एक विशिष्टता है : 

(क) राष्ट्रीय सरकार अपने कुछ अधिकार प्रांतीय सरकारों को देती हे। 

(ख) अधिकार विधायिका, कार्यपालिका और न्यायपालिका के बीच बँट जाते हें। 

(ग) निर्वाचित पदाधिकारी ही सरकार में सर्वोच्च ताकत का उपयोग करते हैं। 

(घ) सरकार की शक्ति शासन के विभिन्न स्तरों के बीच बॅट जाती है। 

भारतीय संविधान की विभिन्न सूचियों में दर्ज कुछ विषय यहाँ दिए गए हैं। इन्हें नीचे दी गई 
तालिका में संघीय सूची, राज्य सूची और समवर्ती सूची वाले समूहों में लिखें। 

(क) रक्षा; (ख) पुलिस; (ग) कृषि; (घ) शिक्षा; (ङ) बेकिंग (च) वन; (छ) संचार; 
(ज) व्यापार; (झ) विवाह। 

।0. नीचे भारत में शासन के विभिन्‍न स्तरों और उनके कानून बनाने के अधिकार-क्षेत्र के जोड़े 
दिए गए हैं। इनमें से कौन सा जोड़ा सही मेल वाला नहीं है? 


(क) राज्य सरकार राज्य सूची 
(ख) केंद्र सरकार 





(न) कंद्र और राज्य सरकाए 


(घ) स्थानीय सरकार अवशिष्ट अधिकार 


।]. सूची [ और सूची ॥ में मेल ढूँढें और नीचे दिए गए कोड के आधार पर सही उत्तर चुनें। 


4. ग्राम पंचायत (द्‌) मेयर 

2. इन बयानों पर गौर करें : 
(अ) संघीय व्यवस्था में संघ और प्रांतीय सरकारों के अधिकार स्पष्ट रूप से तय होते हैं। 


(ब) भारत एक संघ हे क्योंकि केंद्र और राज्य सरकारों के अधिकार संविधान में स्पष्ट 
रूप से दर्ज हैं और अपने-अपने विषयों पर उनका स्पष्ट अधिकार है। 


(स) श्रीलंका में संघीय व्यवस्था है क्योंकि उसे प्रांतों में बाँट दिया गया हे। 


(द्‌) भारत में संघीय व्यवस्था नहीं रही क्योंकि राज्यों के कुछ अधिकार स्थानीय शासन 
को इकाइयों में बाँट दिए गए हैं। 


ऊपर दिए गए बयानों में कौन-कौन सही हैं। 


| (सा) अ,ब और स (रे) अ, स और द (गा) अ और ब (मा) ब और स 

